

КУЛЬТУРА

ШТОТЫДНЁВАЯ ГРАМАДСКА-АСВЕТНІЦКАЯ ГАЗЕТА

№ 33 (243) 20 — 26 жніўня 1996 г.

КОШТ 2500 РУБЛЁЎ

**“МАЁ СЭРЦА
ЗАСТАЕЦЦА З ВАМІ...”**

стар. 3

МАСТЫХІН

стар. 4—5

**СЛУЧЭСК,
СЛУЦАК, СЛУЦК...**

стар. 6

**ШЛЯХ
ІМПРАВІЗАТАРА**

стар. 8



Майстэрня Антона Аўгуставіча Мацкевіча напоўнена асцомістым водарам стружкі, змяшаным з пахам клею, лаку і яшчэ чагосьці, — так звычайна пахне ў сталярнай майстэрні.

Глядзіш на моцнага, каржакаватага майстра і адчуваеш, што нібыта і сам ён уцягнуў у сябе гэтыя пахі, што надало яму моц і сілу, і час яго не бярэ. У свае семдзесят пяць Антон Аўгуставіч рухавы, энергійны, без работы не сядзіць ні хвіліны. І няма такога вырабу з дрэва, якога не змог бы змайстраваць Антон Аўгуставіч. Шалёўка, фрызы, мэбля ад “рэтра” да сучаснага стылю. А таму ведаюць пра яго майстэрства не толькі ў роднай вёсцы Дворчын, што на Браслаўшчыне, але і ў наваколлі. За любы заказ бярэцца майстар, нікому не адмаўляе.

Але ёсць у Антона Мацкевіча асаблівы “аб’ект”, дзе яго талент і любоў да абранай справы выявіліся ў цэлым комплексе унікальных кампазіцый. Гэта ягонай любоўю да Бога, фантазіяй, удумлівасцю і майстэрствам створаны непаўторныя разьбяныя алтары і ўся мэбля ў касцёле Святога Якуба, што ў вёсцы Мілюны.

Яўген КАЗЮЛЯ, БелТА

На здымку:
Антон Мацкевіч
у касцёле Святога Якуба.

Фота аўтара

НАТАТНІК ТЫДНЯ

АД ПАДКАМІТЭТА ПА ДЗЯРЖАЎНЫХ ПРЭМІЯХ РЭСПУБЛІКІ БЕЛАРУСЬ

У галіне літаратуры, мастацтва і архітэктуры

Падкамітэт па Дзяржаўных прэміях Рэспублікі Беларусь у галіне літаратуры, мастацтва і архітэктуры паведамляе, што да ўдзелу ў конкурсе на атриманне Дзяржаўных прэмій Рэспублікі Беларусь 1996 года дапушчаны наступныя работы:

У галіне літаратуры:

1. МАКАЛОВІЧ І.П. Кніга публіцыстыкі "О, як далёка нам яшчэ да Беларусі".

Прадстаўлена Беларускай камітэтам міру.

2. САБІНА П.І. Экалагічная дылогія "Плач вады".

Прадстаўлена Беларускай фундам культуры.

3. КУПРЭЎ М.С. Кніга вершаў "Правінцыйныя фантазіі".

Прадстаўлена Саюзам пісьменнікаў Беларусі.

4. ЯГОЎДЗІК У.І. Кнігі апавяданняў для дзяцей і юнацтва "У царстве Вадзяніка" і "Дзівосны карабель".

Прадстаўлены Саюзам пісьменнікаў Беларусі.

5. ДАЛІДОВІЧ Г.В. Раман "Заходнікі".

Прадстаўлены Саюзам пісьменнікаў Беларусі.

6. КАЗЛОВІЧ А.М. Кніга мастацкай публіцыстыкі "Если бы да кабы".

Прадстаўлена Беларускай літаратурнай фундам.

7. ЧАРГІНЕЦ М.І. Раманы "За секунду до выстрела" і "Илоты безумия".

Прадстаўлены Беларускай літаратурнай фундам.

8. СТОМА В.І. Кніга для дзяцей і юнацтва "Гаспадар таямных віроў".

Прадстаўлена пярвонай арганізацыяй Беларускага Саюза журналістаў г. п. Карэлічы.

У галіне мастацтва і архітэктуры:

1. ЕЛІЗАР'ЕЎ В.М., МДЗІВАНІ А.Ю., ПРАВАТОРАЎ Г.П., ОКУНЕЎ В.А., ДУШКЕВІЧ І.А., ФАДЗЕЕВА К.Ю., ЗАХАРАЎ В.М., ДАЎГІХ У.В. Балет "Страсці" (Рагнеда).

Прадстаўлены Міністэрствам культуры Рэспублікі Беларусь.

2. ФІНБЕРГ М.Я. Канцэртныя праграмы 1992-1995 гадоў.

Прадстаўлены Міністэрствам культуры Рэспублікі Беларусь.

3. ДАМАРАЦКІ У.А. Другі канцэрт для трубы з аркестрам.

Прадстаўлены Саюзам кампазітараў Беларусі.

4. ЗАЛЁТНЕЎ А.Б., БЕЛЬЦЮКОЎ С.П., ШУТ А.А. Канцэртная праграма беларускай духоўнай музыкі ("Усяночная" і "Літургія св. Іаана Златавуста").

Прадстаўлена ўпраўленнем культуры і інфармацыі Мінскага аблвыканкама.

5. ГАЯВАЯ В.І. Пастаноўкі "Па старонках Полацкага сшытка" і "Бывай, 20-е стагоддзе".

Прадстаўлена Міністэрствам культуры Рэспублікі Беларусь.

6. ТАРАСАЎ С.В., ШАВЯЛЕВІЧ В.В., ВАСІНЕЎСКИ У.Ф., СІМАКОВІЧ Л.В. Мастацкія фільмы "Прыйдзі і віхдзь", "Пастка для зубра.

Ягайла", "Пастка для зубра. Вітаўт".

Прадстаўлены Цэнтралізаванай сістэмай дзяржаўных масавых бібліятэк г. Мінска.

7. БАСАЎ В.Р., ЗАЯЦ І.Ф. Дакументальны фільм "Імгненні радасці".

Прадстаўлены Беларускай Саюзам кінематографістаў.

8. ТУРАЎ В.П. Цыкл мастацкіх фільмаў "Высокая кроў", "Чорны бусел", "Шляхціц Завальня".

Прадстаўлены кінастудыяй "Беларусьфільм".

9. МАРЧУК Г.В., ЦІТОЎ В.А., СПАРЫШКОЎ У.П., ЗАЙЦАЎ Д.Я. Мастацкі фільм "Кветкі правінцыі".

Прадстаўлены грамадска-цэ г. Давыд-Гарадка.

10. АРЦІМОВІЧ А.Я., ІНЬКОЎ М.М., КАНЦАВЫ М.П., РЫБАКОЎ В.В. Помнік Аляксандру Гараўцу ў г. Віцебску.

Прадстаўлены Беларускай Саюзам мастакоў.

11. КРЫВАБЛОЦКІ У.В. Мазайнае пано "Дрэва жыцця" ў г. Салігорску.

Прадстаўлена Беларускай Саюзам мастакоў.

12. КІШЧАНКА А.М. Ма- нументальны габелен "Габелен стагоддзя".

Прадстаўлены Міністэрствам культуры Рэспублікі Беларусь.

13. САВІЦКІ М.А. Цыкл жывапісных твораў "Чорная быль".

Прадстаўлены Міністэрствам культуры Рэспублікі Беларусь.

14. БАРАНОЎСКИ А.В. Цыкл жывапісных твораў "Далягляды бацькаўшчыны".

Прадстаўлены Беларускай акадэміяй выяўленчага мастацтва.

15. ІВАНЧАНКА Ф.М., САХНО В.І., КАЗАКОВА П.К., ЗОРЫН І.С., СЕРДЗЮКОЎ Ю.І., ВАРАБ'ЕЎ А.А., ПАПАЎ Ю.Ф., ЯРУШЫН А.І. Архітэктурны ансамбль цэнтра горада Салігорска.

Прадстаўлены Беларускай Саюзам архітэктараў.

Камітэт па Дзяржаўных прэміях Рэспублікі Беларусь звартаецца да кіраўнікоў навуковых устаноў, вышэйшых навучальных устаноў, творчых саюзаў і прафесійных аб'яднанняў, міністэрстваў і ведамстваў з просьбай правесці грамадскае абмеркаванне названых работ і аўтарскіх калектываў.

Водгукі, матэрыялы абмеркаванняў, прапановы і заўвагі па работах і аўтарскіх калектывах просьба накіроўваць у Падкамітэт па Дзяржаўных прэміях Рэспублікі Беларусь у галіне літаратуры, мастацтва і архітэктуры да 15 кастрычніка 1996 года на адрас:

220072 г. Мінск, вул. Сурганава, 1, корп. 2, пакой 412, тэл. 268-53-81.

КОМПАС "КУЛЬТУРЫ"

Пачалася падрыхтоўка да міжнароднага блюзавага фестывалю ў Мінску. Напрыканцы жніўня пройдзе шэраг канцэртаў пад агульнай назвай "Блюз жыўе ў Мінску". У праекце прымуць удзел музыканты сталічнага "Стар-клуба", мяркуецца запрасіць выканаўцаў з іншых гарадоў краіны.

З нагоды юбілею бітвы на Красным Стане, у якой 5 жніўня 1506 года войска Вялікага княства Літоўскага змагалася супраць крымскіх татар, пад Клецкам адкрыты помнік. Ініцыятарамі акцыі сталі супрацоўнікі мясцовага гісторыка-этнаграфічнага музея.

Паэтычны тэатр аднаго акцёра "Зніч" правёў свае гасцёры на Гародзеншчыне. Сёлета ў праграме тэатра вылучаюцца спектаклі: "Пакорлівае" паводле Ф. Дастаўскага, "Дабравесце ад

Уладзіміра" на матэрыяле твораў Уладзіміра Караткевіча, "Белы сон", у аснове якога — "Споведзь" Ларысы Геніюш. У Мінску тэатр на днях правёў вечарыну памяці паэта Сяргея Новіка-Пеюна.

У Нацыянальным мастацкім музеі экspanуюцца персанальныя выставы графікі Ядвігі Раздзялоўскай і Дзмітрыя Крачкоўскага, якія жылі і працавалі ў Маладзечна.

22 жніўня тамсама адчыніцца выстава "Габелен і мастацкія тканіны", складзеная з твораў беларускіх мастакоў, выкананых на Барысаўскім камбінаце прыкладнага мастацтва.

У Палацы мастацтва працуюць юбілейныя выставы мінчаніна Леаніда Дробава і Уладзіміра Рубцова з Бабруйска.

КАЛІ ЁМЕЕ ПРАЦАВАЦЬ ДУША



Тадэвуша Хачыловіча лёс не песьціў. Закончыў ПТВ, працаваў слесарам у Даўгаўпілсе на заводзе моталанцугоў. Але работу давалася кінуць — захварэла маці, і Тадэвуш Іосіфавіч перабраўся да яе ў вёску Пузавічы Браслаўскага раёна. Бяда адна не ходзіць. Памерла маці і самога яго сталі даймаць хваробы. Так і застаўся ён у матчыным доме без сродкаў і грамадзянства (дакументы з Латвіі да гэтага часу не атрымаў). Выпадковыя заробкі і больш чым сціплая гаспадарка неяк падтрымліваюць. Але дзіўна, што нават у такой сітуацыі душа ягоная ўспрымае прыгожае.

Нейк пачуў Тадэвуш ігру на скрыпцы самадзейнага музыкі, і так кранула яго мелодыя, што захацелася і самому навучыцца іграць. Скрыпку купіць няма дзе ды і няма за што. І тады выправіўся ён да вядомага на Браслаўшчыне музыкі Дзіміятранкі, каб зняць памеры інструмента і зрабіць самому. Музыка над гэтай ідэяй пасмяяўся. Маўляў, не выйдзе ў цябе нічога. Але памыліўся. Доўга падбіраў Тадэвуш матэрыял, доўга майстравалі, перааробліваў. А калі зрабіў, зноў паехаў да Дзіміятранкі, і атрымала зробленая скрыпка найвышэйшую адзнаку. З таго часу майстра зрабіў ужо некалькі інструментаў, але з першай скрыпкai не расстаецца. Час ад часу бярэ яе ў рукі, каб змякчыць мелодыяй душу.

Яўген КАЗЮЛЯ, БелТА

На здымку: майстар слухае скрыпку.

Фота аўтара

ПАЭТАМ МОЖАШ ТЫ НЕ БЫЦЬ...

Адбыўся ўстаноўчы з'езд маладзёжнай арганізацыі "Грамадзянскі форум". Сярод асноўных мэт новаўтворанага аб'яднання: садзейнічаць пабудове ў Рэспубліцы Беларусь дэмакратычнай, прававой, суверэннай дзяржавы, абарона правоў, свабод і законных патрабаванняў моладзі ў рамках дзейнага заканадаўства. Сваімі галоўнымі задачамі заснавальнікі лічаць прапаганду ліберальна-кансерватыўных ідэй, выхаванне павагі да хрысціянскіх і агульначалавечых каштоўнасцяў, садзейнічаць рыначным пераўтварэнням беларускай эканомікі, развіццю моладзі ў традыцыйных агульначалавечай і беларускай культуры. Мяркуюцца стварэнне сваіх вучэбных цэнтраў, матавых і дабрачынных фондаў.

У праграме маладзёжна-грамадскага руху падкрэслівалася, што пабудова цывілізаванага грамадства немагчыма без развіцця духоўнай культуры, таму нельга дапусціць гаротнага стану культуры, навукі, адукацыі. На думку заснавальнікаў "Грамадзянскага форуму", стварэнне высокага інтэлектуальнага патэнцыялу нацыі — залог яе будучага развіцця, і, адпаведна, сістэма адукацыі ў краіне павінна адпавядаць сусветным стандартам. Гэтага можна дасягнуць цераз забеспячэнне для сістэмы адукацыі прыярытэтнага бюджэтнага фінансавання, праз актыўнае прыцягненне недзяржаўных сродкаў, гарантыю свабоды выбару сродкаў і форм атрымання адукацыі. Сярод канкрэтных праграмных прапаноў вярта вылучыць наступныя: вышэйшыя навучальныя ўстановы Беларусі павінны атрымаць права на самакіраванне, кожны студэнт і вучань павінны мець права на льготны крэдыт для атрымання адукацыі. Арганізатары лічаць неабходным падтрымліваць маладыя таленты і новыя культурныя ініцыятывы, якія ідуць ад моладзі.

У бліжэйшы час мяркуецца сабраць круглы стол з прадстаўнікамі маладзёжных арганізацый рознай палітычнай арыентацыі для абмену вопытам у рабоце з моладдзю.

Лесь ТУР

ПАВАЖАНЫЯ СЯБРЫ!

Усім, каму неабыхавы лёс беларускай культуры, нагадваем, што ў гэтым годзе нашае выданне паступае ў шапікі "Белсаюздруку" ў абмежаванай колькасці. Таму каб мець магчымасць рэгулярна атрымліваць і чытаць газету "Культура", раім Вам падпісацца на яе з IV квартала 1996 года. Падпіска прымаецца без абмежаванняў усімі аддзяленнямі сувязі.

Кошт падпіскі: на адзін месяц — 12 тысяч рублёў; на чвэрты квартал — 36 тысяч рублёў. Падпісны індекс "Культуры" — 63875.

Выбіраючы нашу газету, Вы аддаеце свой голас:

— за нацыянальнае адраджэнне Беларусі;
— за родную мову;
— за зберажэнне і развіццё культурных традыцый нацыянальнай меншасцей;
— за больш важкі клопат дзяржавы ў вырашэнні матэрыяльна-эканамічных праблем культуры.

Рэдакцыя

ПАСОЛЬСКІ КЛУБ

Народжаны пад знакам Вадалея. Працавіты. Тонкая інтуіцыя. Валодае дарам прадчування будучых падзей, што дапамагло стаць прафесійным дыпламатам. Дыпламатычнай кар'еры аддаў больш за 30 гадоў свайго жыцця. Не шкадаваў і не шкадуе аб гэтым.

У Даніі, Катары, іншых краінах ён годна прадстаўляў сваю незалежную суверэнную радзіму. З 1992 па 1996 год — Надзвычайны і Паўнамоцны пасол Рэспублікі Індыі на Беларусі.

— За час знаходжання на Беларусі Вы, пан пасол, назапасілі шмат уражанняў аб нашай краіне, яе людзях. Распавядзіце, калі ласка, пра гэта чытачам нашай газеты.

— У вас вельмі добразычлівы і гасцінны народ. Што мне падабаецца ў характары вашых людзей? Аптымізм. Нягледзячы на ўсе эканамічныя цяжкасці, яны захоўваюць спакой, поўныя спадзяванняў на лепшую будучыню. Я таксама прыемна здзіўлены высокім музычным узроўнем беларусаў. У вас цудоўныя опера, балет, шмат таленавітых музыкантаў сярод моладзі. Вялікае ўражанне на мяне зрабілі вашыя народныя танцы, песні, творы народных майстроў.

— Для беларусаў Індыя — краіна шоўку, фантастычных садоў і храмаў з чароўнымі роспісамі ды скульптурамі. Мы палюбілі яе па фільмах Раджа Капура. Гэта краіна, якая падарыла свету Рабіндраната Тагора, Махатму Гандзі, Джавахарлала Неру... Тут жыў і ствараў мастак Мікалай Рэрых. Распавядзіце, калі ласка, троху пра культуру цудоўнай і непаўторнай Індыі.

— Індыйская культура не з'яўляецца пераважна індускай альбо мусульманскай. Яна ўяўляе сабой зліццё ўсіх веравызнанняў. У Індыі багатыя традыцыі народных мастацтваў, танца, драматургіі і класічнай музыкі. Музыка лічыцца першым з мастацтваў, пераўтвараючы архітэктур, скульптуру і жыццё. Унікальным дасягненнем Індыі была сістэма Рага-Тага. Яна ўпершыню стварыла нотную сістэму. Сёння гэтай музычнай сістэме ўжо споўнілася 8 тысяч гадоў. Музыка грунтуецца на падмурку мелодыі, гармоніі і рытму. Гармонія ў тым сэнсе, як гэта разумюць на Захадзе, у індыйскай музыцы не існуе. Але тут высока развіты мелодыя і рытм. Помнікі архітэктуры не маюць аналагаў у свеце па сваёй разнастайнасці, прыгажосці, дызайне. Яны адлюстроўваюць мноства стыляў. Тут вы ўбачыце, што мінулае існуе і цяпер. Пабудовы дагістарычных часоў цудоўна суседнічаюць з будынкамі нашага часу. Сёння ў нас налічваецца каля пяці тысяч помнікаў архітэктуры: агульнанацыянальнага значэння, якія знаходзяцца пад аховай Індыйскага археалагічнага таварыства, заснаванага ў 1861 годзе. Кожны манумент адлюстроўвае вялікую сілу асіміляцыі, характэрную для нашай краіны, а таксама нацыянальны каларыт і своеасаблівасць культур, што нарадзіліся ў Індыі.

— Пан пасол, я з вялікім задавальненнем чытаю на рускай мове часопіс "Індыя", які Вы мне даслаеце. Мне цікава было даведацца, што ў Дэлі існуе адзіны ў свеце шпіталь для птушак.

— Так. Калі ў Тадж-Махал людзей прыцягвае надзвычайнае харэрава маўзалея, дык сюды прыязджаюць з розных куткоў планеты аматары птушак. Вось адзін з запісаў, пакінутых наведнікамі ў кнізе водгук: "Менавіта так завяшчаў нам Гасподзь стаяцца да ўсяго жывога". Шпіталь быў заснаваны ў 1930 годзе. Штодня ён прымае "хворых", што пакуюцца на пераломы, захворванні вачэй, страўніка. Птушкі, якія трапілі ў шпіталь, ужо ніколі не вяртаюцца да сваіх гаспадароў. Уздоўж сцяны месціцца велізарная колькасць клетак, плошча кожнай з якіх 18 квадратных цалюў. У іх утрымоўваюцца птушкі да іхняга выздараўлення. Як толькі птушкі становяцца здаровымі, іх адпускаюць на волю. Загінутых птушак згодна з індускай традыцыяй спальваюць, а

нага выхавання дзяцей, якая, магчыма, распрацавана тут. Кожнае дзіця да 9 — 10 гадоў вучыцца малываць, а далейшая адукацыя залежыць ужо ад самога дзіцяці. Такім жа чынам у большасці школ дзеці вучаюцца музыцы і танца. Але толькі нямногія бацькі вітаюць заняткі сваіх дзяцей танцамі і музыкой як часткай іх агульнай адукацыі. Немалую ролю сёння ў эстэтычным выхаванні адыгрывае нацыянальны фестываль Радасці

Спазнання, арганізаваны ў Дэлі. Гэта была першая спроба сабраць вялікую колькасць студэнтаў і выкладчыкаў, каб паказаць, што навучанне ў школе альбо ВУЗ можна зрабіць радасным. Апошні дзень фестывалю супаў з угодкамі з дня нараджэння першага прэм'ер-міністра Індыі Джавахарлала Неру. Яшчэ ў чэрвені 1944 года ён пісаў з турмы сваёй дачцэ Індзіры Гандзі, што дзіця трэба разглядаць як асобу і прадстаўіць усе магчымыя

для яе развіцця. У 1948 годзе ён заклікаў стварыць такі тып адукацыі, які б вызваліў студэнтаў у "сферы духу", а не заціскаў бы іх у пэўных межах.

Кажуць, па стаўленні да старых і дзяцей мяркуюць пра дасканаласць грамадскага ладу. У Індыйскім грамадстве людзі самі павінны выхоўваць дзяцей і даглядаць сваіх бацькоў. Дзяржаўныя структуры не вельмі шырока ўдзельнічаюць у гэтым. Тым не менш існуюць некаторыя праграмы ў гэтым накірунку. У прыватнасці, існуе школа ўсебаковага развіцця дзіцяці, куды ўваходзяць дадатковае харчаванне, вакцынацыя, ахова здароўя, дашкольная і неформальная адукацыя, харчаванне і медыцынская адукацыя для маці.

У групе займаюцца дзеці да шасці гадоў, цяжарныя жанчыны і маладыя маці. Сёння каля 20 мільёнаў маці і дзяцей атрымваюць дапамогу згодна з гэтай праграмай. Гэта не вельмі шмат, улічваючы колькасць насельніцтва Індыі, але гэта крок у правільным напрамку.

6,5 працэнта насельніцтва Індыі складаюць людзі, старэйшыя за 60 гадоў. Урад дапамагае многім добраахвотным арганізацыям у стварэнні Дамоў для састарэлых і Цэнтраў па доглядзе старых людзей. Як я ўжо адзначаў, асноўны клопат пра пажылых людзей кладзецца на сям'ю, прычым не толькі на бліжэйшых сваякоў, але і на далёкіх — пляменнікаў, пляменніц і да т.п. Трэба адзначыць клопат пра здароўе разумова неразвітых, хворых людзей.

У Індыі шырока вядомы зборнік апавяданняў пра жывёл пад назвай "Панчратантра". Ён быў складзены адным з настаўнікаў старажытнага індыйскага караля, тры сыны якога былі няздольныя да вучобы. Яны авалодалі мастацтвам кіравання дзяржавай праз гэтыя апавяданні аб жывёлах. Гэта тое, што мы называем сёння спецыяльнай адукацыяй. І каб палепшыць гэтую адукацыю, у нашай краіне ў 1981 годзе створана арганізацыя Самадхан (санскрыцкі тэрмін, які азначае "вырашэнне пытанняў"). У цэнтры ўвагі знаходзіцца дзеці бедных людзей у Дэлі і ягоных ваколіцах. Прафесіяналы аказваюць ім дапамогу дома.

— Пан пасол, у якой сферы супрацоўніцтва паміж нашымі краінамі развіваецца найбольш плённа?

— Дзякуючы добрым кантактам Беларускага інстытута парашковай металургіі з індыйскай абароннай металургічнай даследчыкай лабараторыяй узнікла сумеснае прадпрыемства. Яно дзейнічае сёння на тэрыторыі нашай краіны. Плённае супрацоўніцтва наладжана і ў галіне спорту. За апошнія некалькі гадоў індыйскія спартыўныя каманды правалі ў нашай рэспубліцы трэнерку па лёгкай атлетыцы, стральбе, дзюдо, грэблі, фехтаванні. У Індыі ў сваю чаргу паспяхова працавалі беларускія трэнеры. Нашу краіну наведвала таксама каманда спартыўнага цэнтра "Дынама" ў складзе шасцідзесяці чалавек. Спадзяюся, што і далей беларуска-індыйскія стасункі будуць развівацца плённа па разнастайных накірунках.

— Якія чалавечыя якасці Вы ацэньваеце вышэй за ўсе?

— Я мяркую, трэба быць здольным зразумець пункт погляду іншага чалавека і ўмець спачуваць тым, хто знаходзіцца ў цяжкім становішчы.

Рамеш Чандра Шукла распавёў мне і пра індыйскі рэстаран, які адчынілі ў Брэсце браты з Індыі, пра гуманітарную дапамогу прэм'ер-міністра пана Нарасімха Рао, якая складае 5 мільёнаў рупій. І я падумала пра тое, як трэба цаніць у нашым сённяшнім неспакійным, ненадзейным свеце простыя, чалавечыя кантакты. І тады на нашай маленькай планеце не будзе аніякіх межаў...

З паслом гутарыла Людміла КОЗІНА

← На здымку: Дэва Шарыф у Утар Прадэшы. (Фота Джаवेда Хашмі, "Індыя Перспектывы").

"МАЁ СЭРЦА ЗАСТАЕЦА З ВАМІ..."



Фота Геннадзя ЖЫНКОВА

"У сакавіку я даў невялікае інтэрв'ю для адной з беларускіх газет пад назвай "На Беларусі зусім "не сумна".

Сказана занадта мякка. Калі шмат працы, пра які сум можа ісці гаворка? Паміж Індыяй і Беларуссю шмат агульнага, таму той час (і працоўны, і вольны), які мне пашчасціла правесці ў Мінску, я прысвяціў як мага больш хуткаму збліжэнню дзвюх нашых культур, дзвюх нацыянальнасцяў. Гэтае інтэрв'ю, якое я даю газеце "Культура", з'яўляецца маім апошнім выступленнем у друку ў якасці Надзвычайнага і Паўнамоцнага пасла Рэспублікі Індыі ў Рэспубліцы Беларусь. Але я не кажу "бывайце!". Гэтае слова непрымальнае для чалавека, які шчыра любіць. Да пабачэння, Беларусь! Мы яшчэ абавязкова ўбачымся і спадзяюся, што расстанне будзе нядоўгім. Маё сэрца застаецца з Вамі".

Рамеш Чандра Шукла, Надзвычайны і Паўнамоцны пасол Рэспублікі Індыі ў Рэспубліцы Беларусь.


попел кідаюць у Джамну. У гэты ўнікальны шпіталь прымаюць усіх птушак за выключэннем соў — з прычыны іхняй крыважаэрнасці.

— Пан пасол, як мне вядома, некалькі гадоў таму ў Індыі, у Новым Дэлі быў арганізаваны саміт па адукацыі. Ён стаў сапраўды гістарычнай падзеяй і прыцягнуў увагу сусветнай грамадскасці да думкі аб неабходнасці даць пачатковую адукацыю кожнаму жыхару планеты.

— На той незабыўнай сустрэчы прысутнічалі прадстаўнікі такіх краін, як Бангладэш, Бразілія, Кітай, Егіпет, Індыя, Інданезія, Мексіка, Нігерыя, Пакістан. Прэм'ер-міністр Нарасімха Рао ў сваім звароце да ўдзельнікаў сустрэчы адзначыў, што адукацыя робіць унікальны ўнёсак у сённяшні дзень і будучыню планеты. Гэта падмурак, на якім будуюцца грамадства, эканоміка і палітыка. Унёсак адукацыі ў падтрыманне міру, талерантнасці і гармоніі ў асобных краінах свету немагчыма пераацаніць. Саміт прыняў абавязальства, якое прадугледжвае стварыць да 2000 года адукаванае грамадства на Зямлі, дзе ніводны дарослы не будзе непісьменным і ўсе дзеці будуць наведваць школы.

— Распавядзіце, калі ласка, пра ролю эстэтычнага выхавання маладога пакалення ў Вашай краіне.

— Як Вам вядома, Індыя — краіна з велізарнымі патрэбамі і абмежаванымі рэсурсамі. Таму ў нас няма сістэмнай праграмы эстэты-



Мастацкія

У Нацыянальным мастацкім музеі завяршылася выстава жывапісу Ізраіля Басава. Хаця з дня смерці майстра мінула ўжо больш за два гады, я, нібы сёння, чую ягоныя троху глухаваты голас, бачу мяккую, збытанжаўную ўсмішку, задумлівае аблічча, у якім унутраная чалавечая сціпласць і незалежнасць мастакоўскага поглядаў спалучаліся з даўняй прастадушнасцю.


Лёс быў трагічна нялістасцывы да Басава. Пры жыцці ён не паспеў зрабіць ніводнай сваёй персанальнай выставы — з прычыны атмасферы абсалютнага неразумнення як з боку афіцыйных структур, так і з боку нашага мастацтвазнаўства. Нават у шасцітомнай "Гісторыі беларускага мастацтва" Леанід Дробаў, разважаючы пра пейзаж і партрэт, не згадаў ніводнага разу ягонае імя!

Памятаю, як радаваўся Басаў, калі ў 1968 годзе ў адным з артыкулаў у "ЛіМе" я прысвяціў ягонай карціне "Успаміны" вялікі фрагмент... І хто б мог падумаць, што ў такога неабароненага чалавека, якім быў Басаў, знойдуцца сілы для сапраўды мужнага змагання супраць такога даўняга стаўлення людзей!

Амаль штодня, раніцай, ён паднімаўся да сябе ў майстэрню і становіўся да мольберта. Я тады — у 60-я гады — часта заходзіў да яго і гадзінамі разглядаў ягоныя непадобныя ні да каго творы. У асноўным яны былі прысвечаны Мінску і ягоным беспрытульным жыхарам, якія бачыліся яму нібыта праз прызму сумнай мелодыі.

А карціны "Успаміны" і "Гарадская ўсмішка" падарылі мне тады шэдэўрамі. Яны і зараз — шэдэўры беларускага жывапісу, поўныя глыбокага філасофскага роздуму пра хуткаплыннасць часу...

КРОЎ НА ЗОЛАЦЕ СУСВЕТУ...



Аднак у кулуарах і тады пра Басава казалі шмат добрага, лічачы яго сапраўды таленавітым і своеасаблівым мастаком. Але калі справа даходзіла да выставы — судзілі, гэта значыць, члены выставачных камітэтаў, глядзелі на Басава, мякка кажучы, насцярожана, і, зазвычай, ягоныя творы рэдка траплялі ў экспазіцыі. А потым і сам мастак не прыносіў ужо на выстаўку свае новыя карціны. Працаваў "для сябе", укладаючы ў палатно свой сум, свае няпростыя развагі, перажыванні. Ён гутарыў з палатном як з жывой істотай, справядліва мяркуючы, што гэта ягоны адзіны сябар, якому можна давяраць.

У апошні раз я бачыў Басава ў Саюзе мастакоў незадоўга да ягонай смерці. Хворы, знясілены, ён усё ж меў надзею на тое, што хутка адбудзецца ягоная выстава ў Маскве, узгадваў нашыя даўнія сустрэ-

чы ў ягонай майстэрні за бутэлеккай "сухога". Тады мне было 25, а яму — больш за 45...



Ён любіў Руо, Шагала і Ван Гога, Фалька і Пікасо, Матыса і Сезана, Рублёва і Феофана Грэка, сярод беларусаў — жывапіс Шчамялёва і Малішэўскага... Аднак асновы мастакоўскага ладу палотнаў Басава вызначаліся не традыцыямі, не ўплывамі, а перш за ўсё характарам уласнага светаадчування.

У ягоным мастацтве адсутнічае ўсялякая, так бы мовіць, апаведнасць. Ягоныя асацыятыўныя паралелі маюць нібыта музычны характар. Абапіраючыся на свае пачуцці, мастак ідзе да жывапісна-пластычных канцэпцый, выкарыстоўваючы рэчывы матывы як своеасаблівы першасны матэрыял для стварэння вобраза. Самі падобныя матывы маюць толькі дапаможны характар, як словы пры выказванні думкі. Безумоўна, гэтыя "словы" дэталі лёгка пазнаюцца ў творах Басава, выява "чытаецца" лёгка. Але мастак не дамагаецца строгай дакладнасці натурны. Ён стварае кампазіцыі, якія толькі абапіраюцца на свае жыццёвыя прататыпы. Інакш кажучы, у творах Басава не столькі колер натурны, колькі колер трывожнага вобраза.

Спалучэнне лірыкі і драматычнай эпічнасці ўключае ў сябе яшчэ адну рысу басаўскага пластычнага свету. На карцінах адлюстравана штосці трывалае, пастаяннае, устойлівае — свайго кшталту ўлонне жыцця. Але тут жа бачнае несупыннае цяжэнне штодзённасці, адчуваецца пастаянны канфлікт чалавека і горада, чалавека і сусвету, чалавека і прыроды.

Карціна "Бег", якую мастак пісаў амаль два гады, — кульмінацыя гэтага канфлікту: чалавек, які вечна бяжыць, не адольны вырвацца з замкнёнага кола жыцця... І наступная карціна "У дарозе" — таксама пра гэта. Пра немагчымасць знайсці сваю дарогу, свой фініш. Вечны шлях... Шлях, які ўсё ж сканчваецца разам са спыненнем сэрца... Але гэта ўжо за мяжой чалавечай, мастакоўскай свядомасці. Як і той, самы апошні "Чырвоны пейзаж" — крывавае след пэндзля на золаце духоўнага Сусвету...

Барыс КРЭПАК

На здымках: Ізраіль Басаў у майстэрні; "Успаміны". Палатно, алеі.



мастацтвазнаўцы. Хутэй, яе падмурак грунтуецца на мастацка-графічным факультэце Віцебскага педінстытута 60—70-х гадоў, калі там працавалі такія майстры, як Гумен і Сталроў. Невыпадкава, што сёння іхнія вучні паспяхова працуюць у акварэльным жывапісе не толькі ў Віцебску, але і ў Магілёве, Бабруйску, Гродне, Мінску.

І хаця экспазіцыя была невялікая па памерах, яна здолела даць пэўнае ўяўленне пра сучасныя вобразна-пластычныя пошукі і знаходкі мастакоў. Іх, такіх розных, аб'ядноўвае, мабыць, самае галоўнае: любоў да сваёй зямлі, да сваёй прафесіі. І гэтая сардэчная чысціня гучыць светлай музыкай у акварэльных пейзажах і партрэтах, фігуратыўных кампазіцыях і нацюрмортах. Так трывае, віцбяляне!

Наш кар.

ВИЦЕБСКАЯ АКВАРЭЛЬ НИБИТА МУЗЫКА...



Пра Віцебскую школу акварэлі ў апошні час шмат гавораць і пішуць. У горадзе на Дзвіне ўжо створана творчае аб'яднанне акварэлістаў, імёны выбітных прадстаўнікоў гэтай школы — Ф. Гумена, Г. Шутава, В. Ральцэвіча, В. Лук'янава, У. Іванова, М. Драненкі і іншых — становяцца ўсё больш вядомымі. Але выставы, паводле якой можна было б меркаваць пра своеасаблівасць і арыгінальнасць напрамак гэтай школы, у Мінску пакуль не было.

І вось — адбылося. Сапраўды, віцебская акварэль, якую мы ўбачылі ў Палацы мастацтва, з'ява ў нечым унікальная. Я не схільны шукаць яе карані ў віцебскім авангардным руху 20-х гадоў, як гэта робяць некаторыя



На здымках:

Уладзімір Іванов.
"Браслаўшчына";

Фелікс Гумен.
"Партрэт
мастака А. Мемуса";


Мікалай Драненка.
"Малая Беліца";

Алег Кастарыз.
"Крык пёўня".


Фота

Генадзій ЖЫНКОВА

Усталічным Палацы мастацтва экспанавалася выстава мастакоў — членаў міжнароднай творчай суполкі "Сонечны квадрат", у якую ўваходзяць жывапісцы блізкага і далёкага замежжа, у тым ліку і з Беларусі. Мэты і задачы групы арыентаваны на "гарманізацыю адкрытых — творчых стасункаў і развіццё індывідуальнасці аўтара", стварэнне чалавечай прасторы, дзе побач ідуць казка і рэальнасць, мара і рэчаіснасць і дзе нават "абстрактная сагрэта пачуццямі".



На здымках:
Каці Клязэль (Францыя). "Кветкі".
Мікалай Бушчык (Беларусь). "Без назвы".



Хвароба гістарычнага бяспамятства, уласцівая сацыялістычнай культуры, паступова пераадоўваецца. Асабліва красамоўна пра гэта сведчаць падзеі некалькіх апошніх гадоў у Віцебску. З кожным днём тут усё больш узмацняецца імкненне зазірнуць у люстэрка мастацкага жыцця краю пачатку і першай паловы нашага стагоддзя, жаданне сабраць разам аскепкі гісторыі такой унікальнай сацыякультурнай з'явы, як Віцебская мастацкая школа.

З нябыту вяртаюцца многія імёны і творы мастакоў. Здаецца, зусім яшчэ нядаўна на сваёй роднай Пакроўскай вуліцы ў родзуме атабарыўся бронзавы Марк Шагал, быў утвораны мастацкі цэнтр яго імя, выдатныя палотны яго настаўніка Іегуды Пэна сталі сусветна вядомымі і годна прадставілі Віцебск на вы-

па вільготнай паперы шчацінным пэндзлем, як некалі вучыў яго ў Маскве яшчэ Л. Бруні, ужывае змывы, лесіроўкі, часам дапрацоўвае свае акварэлі іншымі графічнымі матэрыяламі. Пры ўсёй разнастайнасці прыёмаў прыцыпова важнымі застаюцца рэалістычная дакладнасць малюнка, канструктыўна-аб'ёмная мадэліроўка прасторы.

Мікалай Чураба вельмі разнастайны ў выбары пейзажных матываў. Ён з захапленнем вымалёўвае каржакаватае, перакручанае, схіленае да зямлі дрэва ("Лёс дрэва"), будзе складаную перспектыву гарадской вуліцы ("Вуліца Урыцкага ў Гародні"), піша хатку бабы Фені ў Тамашоўцы, кампазіцыю са старажытным храмам ("Касцёл ў Пінску"), адлюстроўвае шырокія прасторы Айчыны ("Пахмурны ранак", "Зімка"). Цэлая серыя

ВЯРТАННЕ МАЙСТРА



ставе ў Яўрэйскім Музеі ў Нью-Ёрку, сваім прыездам нагадаў пра сябе і здзіўіў многіх уласнымі ўспамінамі пра Віцебск Аляксандр Ахола-Вало, які жыў у Фінляндыі, загаварыў пра неабходнасць ушанавання памяці нашага земляка, вядомага скульптара Заіра Азгура. І вось яшчэ адзін крок у гэтым напрамку. Яшчэ адно вяртанне. У выставачнай зале суполкі "Віцебская акварэль" прайшла прадстаўнічая выстава твораў найстарэйшага брэсцкага мастака Мікалая Чурабы.

Горад, які 63 гады таму пакінуў Мікалай Чураба пасля завяршэння вучобы ў Віцебскім мастацкім тэхнікуме, па сутнасці, адкрыў для сябе гэтага мастака. Мікалай Чураба нарадзіўся ў Мінску. Яго дзяцінства ў асноўным прайшло на Магілёўшчыне. У 1930-33 гадах вучыўся ў мастацкім тэхнікуме ў М. Керзіна, І. Ахромчыка, У. Хрусталёва, Л. Лейтмана. Пасля заканчэння тэхнікума працягваў навучанне на графічным факультэце Маскоўскага мастацкага інстытута. З 1946 года Мікалай Чураба жыве і працуе ў Брэсце. Больш за 15 гадоў выкладаў жывапіс і малюнак на архітэктурным факультэце Брэсцкага інжынерна-будаўнічага інстытута. На рахунку ў мастака ўдзел у вялікай колькасці мастацкіх выстаў, сярод якіх 12 персанальных.

І вось прайшла трынаццатая персанальная выстава ў Віцебску. На ёй было прадстаўлена 45 твораў, большасць якіх складаюць акварэлі. Экспазіцыя рэтрапектывная, уключае як работы, напісаныя ў пасляваенныя гады, так і найноўшыя, датаваныя 1995-м годам. Вялікую частку экспазіцыі складаюць пейзажы, напісаныя ў роднай Беларусі, але сустракаюцца і акварэлі, створаныя ў часе паездак па Расіі, Прыбалтыцы і Польшчы.

Зачароўвае жывапісная стрыманасць, вытанчаны каларыт. Мастак выкарыстоўвае разнастайныя тэхнічныя прыёмы: піша

веснавых краявідаў, сярод якіх найбольш адметны аркуш — "Шызае вясна", выкананы ў серабрыста-вохрыстай гаме, наводзіць на думку аб асаблівай натхняючай ролі гэтай пары года для мастака.

Цэнтральнае месца ў экспазіцыі займаюць акварэльныя аўтапартрэты Мікалая Чурабы. Адны з іх адметныя дэталёвай мадэліроўкай, імкненнем перадаць духоўны свет і глыбокія перажыванні аўтара ("Аўтапартрэт", 1988), іншыя ўражаюць лёгкасцю выканання, удала схопленым характарам ("Аўтапартрэт", 1990).

На адным з апошніх аўтапартрэтаў майстра, выкананым пастэллю, мы бачым цікавы выразны твар старога з доўгай сівай барадой і стомленымі, але нязгаснымі вачамі. Увагу глядачоў прыцягваюць таксама некалькі натуральных мужчынскіх партрэтаў, напісаных яшчэ ў канцы 60-х гадоў, адзіная літаграфія "Астравок у парку" і шэраг нацюрмортаў, у кампазіцыях якіх асноўнае месца займаюць кветкі.

Самымі раннімі творами ў экспазіцыі з'яўляюцца малюнкi алоўкам і вуглем 40-х гадоў. На жаль, твораў, выкананых у Віцебску ў 30-я гады, на выставе няма. Увесь няхітры пажытак мастака быў знішчаны адзіным бомбавым ударам у Беластоку, куды Чураба трапіў працаваць напярэдадні вайны. Але захаваліся ўспаміны пра віцебскі перыяд яго жыцця, пра мастацкі тэхнікум, настаўнікаў і сяброў. А яны не менш каштоўныя для нашчадкаў, бо не толькі даносяць да нас подых тых часоў, дапамагаюць убачыць гістарычныя лёсы розных плыняў сучаснага мастацтва, але і пакідаюць надзею на тое, што калі-небудзь у гісторыі развіцця Віцебскай мастацкай школы не будзе больш белых плямаў.

Міхась ЦЫБУЛЬСКИ

На здымку: Мікалай Чураба. "Аўтапартрэт". Фота аўтара

"МАЯ ЗЯМЛЯ" — У СЭРЦЫ ТВАІМ І МАІМ...



Валянціна Трыгубовіч, галоўны складальнік "Маёй зямлі", зазначыла, што з'явілася новая цудоўная ідэя — каталог, у якім будуць паказаны 100 лепшых беларускіх твораў жывапісу.

Мікалай Іванавіч Січук, дырэктар ТАА "Сімон", упэўніў журналістаў, што ён падтрымліваў і будзе падтрымліваць беларускую культуру. Ён расказаў пра дзеянні сваёй фірмы, паведаміў, што "Сімон" — аўтар 36 выдавецкіх праектаў.



Свята — гэта сапраўды маленёкае свята! — праходзіла ў белай зале, на фоне гіпсавых грэчаскіх коннікаў, яны нібыта ахоўвалі дасягненне калектыву часопіса "Мастацтва" і фірмы "Сімон"...

Зміцер ВОЛКАЎ

На рэпрадукцыях:

Мікола Селяшчук. "Канец сезона туманоў".

Міхась Філіповіч. "Казачны сюжэт".

Ігар Рымашэўскі. "Свята".



На Беларусі з'явілася шыкоўнае выданне — альбом жывапісу беларускіх мастакоў "Мая зямля".

З гэтай нагоды 24 ліпеня ў Нацыянальным мастацкім музеі была праведзена прэс-канферэнцыя. Усе і складальнікі, і выдаўцы, і журналісты — адзначалі адно: здзейсніўся выдатны праект!

Выданне мае сваеасаблівыя канцэптуальныя рысы, галоўная мэта — паказаць беларускую краіну, яе прасторавую прыгажосць. Але, як падкрэслівалі на канферэнцыі, "Мая зямля" — першы крок для супрацоўніцтва з беларускімі мастакамі. Ужо зараз запланаваны выхад новых цікавых кніг. Ёсць задумі выдаваць альбомы, прысвечаныя творчасці аднаго мастака (першы ў гэтым спісе — М. Селяшчук).

ЗМРОЧНЫ ПУСТЭЛЬНІК

Уладзімір АКУЛАФ

Нарадзіўся ў Баранавічах у 1954 годзе. Скончыў мастацка-графічны факультэт Віцебскага педінстытута, потым працаваў у Слуцкай мастацкай школе. У 1990 годзе пераехаў у Мінск. Адносіць сябе да трансавангардыстаў. Работы знаходзяцца ў прыватных калекцыях у Чылі, Нямеччыне, Польшчы, Бельгіі, Рэспубліцы Карэя, Расіі і Беларусі.

— Ты працуеш па натхненні?

— Не. Натхнення няма. У графіцы і жывапісе ўпарадкаванасць адносна да свету. Туга. Прыгнечанасць духу. Гэта працэс карціны. Працэс, які спыніць немагчыма. Праходзіць час — адна гадзіна, другая, пятая... А табе здаецца, што пятнаццаць хвілін. Вось так. Жыццё — страшэнная рэч. І чым далей жывеш, тым змрачней. Мае карціны — гэта адлюстраванне страху.

— Але не заўсёды. Напрыклад, дзверы аднаго з тваіх пакояў выклікаюць зусім іншае ўражанне.

— Так. Яны нагадваюць старажытную мазаіку. Вось мне здаецца, каб мне давалі заказы... Штосьці вялікае — сцены размалёўваць. Гэты план пайшоў бы. Гэта значыць... не мець у галаве нейкай зададзенай тэмы. Толькі агульную. Праўда, ад-

нойчы такое было. На агульную транссекоўную тэму.

— Нядаўна на "Шостае лініі" праходзіла выстава "Неактуальнае". Тваё прозвішча значылася на першым месцы. Там выстаўляліся нейкія асаблівыя працы?

— Я не бачыў гэтую выставу. Шмат калекцыянераў маюць мае работы. Таму часта я не ведаю пра гэтакія падзеі. Я — пустэльнік. Я выходжу адзін, два разы на тыдзень, каб не памёрць з голаду. Бачыш — закупаю хлеба — пяць боханаў. Цяпер буду сядзець некалькі дзён. І ўвогуле я мрою зрабіць сваю труну, каб класіфікаваць туды на ноч.

— Ты не любіш людзей?

— Адзіны чалавек, з якім я больш-менш кантач — Січкін. І ўсё. Ён — маскоўскі мастак — трансавангардыст.

— Чаму працу "Хома сапіенс" ты прычапіў над уваходам у кватэру? Яна самая крывавая...

— Ачышчэнне праз кроў. Пішыце крывёй і вы даведзецеся, што кроў ёсць дух. Так казаў Ніцше.

— Але ты ачышчаешся праз фарбы.

— Жывапіс праз боль. Балюча і пачынаеш малываць.

— Дык, можа, ты пішаў вершы? Паэзія зрэчас таксама праз боль.

— Пішу. З 1982 года. Тады жыццё не гэтакае змрачнае...

Вось сніцца сон — людзі з чорнымі харугвамі расколваюцца аб асфальт, і карабельнікі з'яўляюцца цыя і



пах і сур'я фарбы і хлопчыкі жывых камяню.

— Ты жывеш адзін?

— Не. У мяне ёсць сіні кот. Філасофскі. Адзінокі. Аўтапартрэт.

— Гэта замест жывога?

— Так. У Мунка не было ні катой, ні сабак. Ён жываў суп і накрываўся сваімі работамі. Вось. А ў мяне ёсць. Сіні кот.

— Уладзімір, у цябе ёсць вучні?

— Адзін — Сяргей Саламацін. Вучань. У маім духу. Такі ж змрочны. Хаця яго палітра страшэй. У яго больш скажэнняў у фігурах.

P.S. Кватэра Уладзіміра Акулафа (гэта вытворнае ад Акулаў) нагадвае трапічныя джунглі. Вакол адны карціны, сярод якіх бадзевыя сіні кот і барадаты пустэльнік. Ствараецца ўражанне, што змрочнасць палітры хавае ў кожнай карціне думкі Шапэнгаўэра. У сваю чаргу ідзі Шапэнгаўэра хаваюць Акулафа...

Зміцер ВОЛКАЎ

АБШАРЫ

СЛУЧЭСК, СЛУЦАК, СЛУЦК...

17 жніўня 1996 года адзін з найстаражытнейшых гарадоў Беларусі адзначыў сваё 880-годдзе!

У гэтых мясцінах нараджаецца чыстая беларуская песня. Тут адчуваецца подых гісторыі і чалавечага жыцця. Паўсюль бачыцца свая непаўторная случанская прастора, па якой хочацца праляцець на залатым месяцы і праспяваць заліхвацкую песню.

Гэтую старонку нашай газеты мы прысвячаем гісторыі і культурнаму жыццю Случчыны.

За сто кіламетраў на поўдзень ад Мінска ў квецні зялёных садоў раскінуўся невялічкі, адзін са старэйшых гарадоў Беларусі — Случ, калісь называлі яго Случэск, Случак. Гісторыя гэтага славянскага гарадка, багатая і цікавая, вядзе да 1116 года, калі "князь менскі Глеб ваяваў дрыгавічы і Случэск спаліў". Так упершыню ўспамінаецца ў летапісе "Аповесці мінулых гадоў", але сама падзея сведчыць аб тым, што горад узнік значна раней.

У канцы XII ст. утварылася Случэскае княства са сталіцай у г. Случку. Адным з першых князёў быў унук вядамага князя Уладзіміра Манамеха. Потым — даўжэй за ўсіх, княжылі Аселькавічы — у агульным складзе 200 гадоў. Пасля іх, крыху менш, — Радзівілы.

Год ад году горад буйнеў і прыгажэў, а к XVII ст. ператварыўся ў буйную крэпасць. А колькі разоў рабілі на яго напады татары! Але мужна сталі і храбра адбівацца случакі.

Маскоўскі дзяк Т. Карабейнікаў падчас свайго падарожжа з Масквы ў Канстанцінопаль, праязджаючы праз Случ і параўноўваючы яго з іншымі гарадамі, пісаў: "Том горад торги и посадом больше и лучше

ней гэта калекцыя з 32 паясоў была перададзена ў Беларускае дзяржаўнае гістарычнае галерэю. Аднак у гады Вялікай Айчыннай вайны яна была страчана, і да цяперашняга часу так і засталася невядомым месца яе знаходжання. Наогул у Беларусі случкіх паясоў засталася зусім мала. Але ж ёсць яны ў Польшчы (Варшава, Кракаў, Люблін...), у Літве, на Украіне, упрыгожваюць музей шойку ў Германіі, ёсць яны і ў ЗША, Францыі... З якім сумам і жалем даводзіцца аб гэтым гаварыць, бо ў нас, у Случку, на радзіме паясоў, акрамя асобных шаўковых фрагментаў няма ніводнага цэлага. І гэта яны, маленькія кавалачкі тканіны, уратаваныя ад здэкаў і пажараў, упры-

На Случчыне даўмуць вятры, гайдаюцца разлапастыя зялёныя дрэвы, качаецца па небастыку чырвоная сонейка. А сярод гэтага цячэ чалавечае жыццё не самае лепшае ў свеце, але і не самае горшае.

Першы ўражанні ад сустрэчы са Случам былі даўняны. Яны складаліся з рознакаляровых гарадскіх вуліц, на якіх сустракаліся вясёлыя і сур'ёзныя людзі, з марозіва, якім гандля-



Літаральна зусім нядаўна быў праведзены рэспубліканскі агляд прафесійнага майстэрства "майстроў добрага настрою". Конкурс праходзіў на базе санаторыя "Случ". І сапраўды добры настрой атрымаўся — усе былі задаволены.

— У бліжэйшы час нечым па-радуеце?

— Будзе рэгіянальнае свята — свята Бокшыцкіх гарманістаў. Потым юбілей вадатнага завода. Увесь час актыўна выступае маладзёжны тэатр.

— Вы можаце вылучыць нейкае мерапрыемства?

— Ведаеце, я люблю свае святы. Я ўжо шмат гадоў тут працую і бачу, што ў нас кіраўнікі прадпрыемстваў і гаспадарак вельмі часта запрашаюць "варагаў". Мне ж вельмі падабаецца, калі святы маюць свой непаўторны твар. Калектывы толькі нашы — тады атрымліваецца цёплая сяброўская атмасфера. Самае каларытнае свята — безумоўна "Случкія паясы". На ім раскрываецца талент вясковай Случчыны.

— Мабыць, ёсць тут своеасаблівыя рысы характару?

— Разважце самі. У нас ёсць адзін мужчына, ён прыйшоў працаваць у клуб без адукацыі і застаўся на ўсё жыццё. У працоўнай кніжцы Уласаўца Віктара Мікалаевіча толькі адзін запіс: Акрамя гэтага ён актыўна ўдзельнік фальклорнага калектыву сваёй вёскі, піша цудоўныя вершы. Такі, ві-

даць, характар. Самадзейныя артысты збіраюцца і спяваюць для душы — у выхадныя. Жывуць калектывы не для "галачкі" — для ўсіх людзей, каб у тых быў добры настрой.

У нас няма трафарэту — вясковы клуб, вясковы Дом культуры. У нас ёсць дамы фальклору. Гэта значыць, паўсюль назіраюцца творчыя пошукі.

— Заробкі невялікія?

— Працаўнікі клубных устаноў атрымліваюць мізэрныя грошы. Сёння вялікае даіва, калі чалавек на адным месцы працуе доўгі час. Жыццё гэтакае. Але нашы людзі не бягуць — яны любяць сваю справу.

— Маладзё актыўна ўдзельнічае ў мерапрыемствах?

— Мы задаволены.

Як ні дзіўна, але акрамя загадчыцы, мне пашчасціла паразмаўляць з мастацкім кіраўніком і балетмайстрам Маладзёжнага тэатра эстрады Уладзімірам БАГУНОВЫМ. У час майго наведвання, ён звяртаў у аддзел культуры...

— Уладзімір, адкуль з'явілася гэтая ідэя — стварыць свой тэатр?

— Мы працуем ужо даўно. У гэтым годзе нам споўніцца пяць гадоў. Ідэя — каб вясёлы было жыццё.

Мне вельмі прыемна, што ў нашым тэатры шмат моладзі. Хлопцы і дзяўчаты. А працуем мы ў некалькіх жанрах: ёсць танцавальны калектыв, спевакі. Ёсць у нас сатыра і гумар.

Зараз мы рыхтуем новую праграму з беларускіх песень. Мы хочам дараваць людзям радасць. Выступаем штодзённа. Гастралюем па ўсёй рэспубліцы. Глядзце нашы праграмы 9 жніўня ў Барысаве, 17 жніўня ў Случку.

А супрацоўнікі гарадскога аддзела культуры былі ў гэтыя дні вельмі

ДЗЕ Ж ВЫ, СКАРБЫ ПРОДКАЎ?



"Старажытны Случ". Малюнак Ігара Ціткоўскага.

Менска (Мянска), а река шириной с Москву-реку".

Пры княжым двары ў Случку ў XVII—XVIII стст. працавала друкарня, дзе выдаваліся кнігі на польскай мове на рэлігійныя, ваенныя і іншыя тэмы, мастацкія творы, падручнікі. Існаваў тэатр, была створана балетная школа, дзе працавалі вядомыя майстры свайго справы — Антоні Пуціні з Вені і французскі танцор і балетмайстар Луі Максіміліян Дзюпрэ. Капельмайстрам прыдворнага аркестра князя Г.Ф. Радзівіла быў вядомы музыкант Францішак Вітлан.

З 1617 года ў Случку існавала кальвінісцкая гімназія, у якой выкладалі лепшыя педагогі Вялікага княства Літоўскага — Рэйнальд Адамі (Адамус, Адам), выхадзец з Баварыі, і Андрэй Дабжанскі (Дабранскі), а таксама выхадзец з Італіі Андрэй Музоні і інш.

Колькі вучоных, пісьменнікаў і мастакоў скончылі гэту старажытную школу Беларусі! Усіх не пералічыць, але хочацца нагадаць, што сярод яе вучняў былі: беларускі і польскі пісьменнік Дамінік Рудніцкі, гісторык і паэт з Польшчы Мацей Стрыкоўскі, польскі паэт і перакладчык Францішак Княжын, мастак і мемуарыст з Літвы Эдвард Баніфацы Паўловіч, заснавальнік першай у Расіі клінікі па хваробах скуры Генрых Кулакойскі і інш.

Але ж вернемся да гісторыі XVIII стагоддзя. Менавіта ў гэты час пры двары Радзівілаў адчыняецца майстэрня, альбо, як тады яе называлі — персярня, якая ў хуткім часе прыносіць вялікую славу нашаму краю сваімі паясамі, што тут вырабляліся.

У 1846 г. мануфактура была зачынена па загадзе князя Л.Вітгенштэйна. Аднак мастацкая каштоўнасць случкіх паясоў засталася нязменнай. У XIX ст. яны становяцца прадметам збору сярод аматараў антыкварыяту, пачынаецца іх навуковае збіранне і вывучэнне як вырабаў мастацкага ткацтва.

Самая багатая калекцыя случкіх паясоў мелася ў Нясвіжы, недалёка ад Случы, у князёў Радзівілаў. Паз-

гожваюць экспазіцыю мясцовага краязнаўчага музея. Як цікава расказвае экскурсавод пра іх гісторыю, з якой зачараванасцю глядзячы на гэтыя шаўковыя фрагменты наведнікі і як заходзіцца сэрца пры думцы: "А ці вернецца калі на сваю Радзіму хача адзін вост такі пояс?"

Случкі краязнаўчы музей адзін з буйных у Мінскай вобласці. Заснаваны ён больш за сорак гадоў таму. Нагледзячы на тое, што ў гады Вялікай Айчыннай вайны горад быў амаль поўнасцю зруйнаваны, у музеі склаўся неаблігавы калекцыі: археалогіі, нумізматыкі, этнаграфіі, жывапісу і графікі, народнай творчасці, дакументаў і інш.

Але сярод іх на годным месцы няма тых каштоўнасцей, якія пачалі знікаць яшчэ з даўніх часоў. Гэта і тыя ж случкія паясы, якія развіліся па свеце ў прыватныя зборы і музейныя калекцыі, і случкія абразы (у Случку існавала свая школа іканіцы), у пачатку XX ст. у Англію трапіў прастол случкіх князёў, выкананы са слановай касьці, у невядомым кірунку знікла бібліятэка Бергеля, случкага павара.

У цяжкія гады, развітваючыся са сваім родным кутам, кожны браў з сабой нешта блізкае сэрцу — ці то абразок, ці то паштоўку з краявідамі, а можа куфэль з урочскага шкла, ці матулін ручнік. Так і разліццелася па свету добрая частка скарбаў продкаў. Але ж дзесьці яны ёсць, жывуць на чужыне маўкліва і ціхенька, а як шмат яны маглі б паведаміць роднаму краю! На першы погляд маленькая паперка-дакумент, фотаздымак, паштоўка, пісьмо ці кніжка... Але ж гэта яны дапамаглі б нам паставіць кропку над "і", альбо інакш паглядзець на нейкую падзею, напрыклад, тое ж Случэскае паўстанне, гэта яны дапамаглі б інакш паглядзець на час — далёкі і блізкі.

Дык дзе ж вы, скарбы продкаў? Не забыліся ж вы пра Радзіму?

Адгукніцеся!

Валянціна ВІДЛОГА,
дырэктар Случкага
краязнаўчага музея.

ПЕСНІ ЗА ВАКОЛІЦАЙ



занятая — набліжалася знамянальная дата — 880-годдзе Случы. Таму мая сустрэча з імі, на жаль, не атрымалася...

Калі вы пачуеце дзесьці, што ў старажытным горадзе Случку па праспекце ходзяць клоуны і музыкі, што на яго клумбах растуць экзатычныя кветкі, а мясцовыя пазты раз'яджаюць на мядзведзях, то не махайце адразу рукамі і не кажыце, што вас падманулі. Ведаеце, усялякае бывае... Тым больш у Случку.

Зміцер ВОЛКАЎ

На адмыслах: загадчык Лапаціцкага сельскага клуба Віктар Уласавец; фальклорны ансамбль вёскі Падлессе; балетны гурт Маладзёжнага тэатра эстрады.

Фота з архіва Случкага раённага аддзела культуры.

валі на кожным рагу прыгожыя гандляры, з добрых слоў і цікавых гісторыяў, якія я чуў ад новых знаёмых. Пасля невялікай экскурсіі па старажытным горадзе я накіраваўся да мясцовых прадстаўнікоў культуры...

Загадчыца арганізацыйна-метадычнага цэнтра па культуры Случкага раёна Людміла КУЛІКОЎСКАЯ.

— З грашыма на сённяшні дзень шмат праблем, але мы стараемся іх вырашаць. Некай выхваем, праводзім цікавыя мерапрыемствы. Самае галоўнае наша дасягненне апошняга часу — гэта Маладзёжны тэатр эстрады. Вельмі цікавы калектыв. Зусім неардынарны і незалежны: грошы яны зарабляюць самі.

У другіх калектываў сваіх ородкаў няма, таму мы іх некай падтрымліваем. Набываем у вясковыя дамы і клубы культуры апаратуру, касцюмы. Таксама па магчымасці анаходзім грошы на правядзенне масавых мерапрыемстваў. Вось апошняе наша свята "Случкія паясы" — традыцыйнае свята раёна — гэта візітная картка Случчыны. Раней яно праходзіла кожны год, але цяпер толькі раз на тры гады. Гэта тлумачыцца наступным... У нас на раёне рапрацаваны святочны календар. Першы год праходзіць свята "Случкія паясы", другі год — фестываль фальклорных калектываў раёна, трэці год — свята гарманістаў. Гэта адны з самых масавых мерапрыемстваў. А так святы адбываюцца вельмі часта — у дамах культуры, па цэнтральных сядзібах калгасаў і саўгасаў.



КНІГАРНЯ

Алег САЛТУК: "КАЛІ Ў САФІЙЦЫ ЗАГУЧЫЦЬ АРГАН..."



Алег САЛТУК

Днямі адзначае сваё 50-годдзе вядомы беларускі паэт, сакратар Віцебскага абласнога аддзялення Саюза пісьмennisкаў Алег Салтук. У творчай скарбонцы юбіляра кнігі вершаў "Пачатак дня" (1974), "Працяг" (1977), "Свята зямлі" (1982), "На далонях жыцця" (1988), збор выбраных твораў (1992), шматлікія публікацыі ў перыядычным друку. У хуткім часе пачынаць свет новы зборнік вершаў паэта "Трывога лёсу".

Дасылаючы заўзятаму, рупліўцу віцебскай літаратурнай нівы шчырыя віншаванні і найлепшыя пажаданні з нагоды юбілею, газета "Культура" прапануе сваім чытачам нізку новых вершаў паэта.

МАТЫЎ

Напяю матыў вясёлы,
Адкасуся ад тугі,
І пайду, нібыта ў школу,
У пералескі і лугі.

Пералесачка-лясошак!
Бачу кожную сасну,
Што гібее ад падсочак,
Хоць кладзі яе ў труну.

Бачу кожную ялінку
І бярозінку ля іх.
Сок сцякае, як слязінка,
Па ствалах такіх тугіх!

Эх, лукошак-мурашочка!
Ды няма тут мурагу:
То пясочак, то пянёчак —
Чорт зламае сам нагу.

Ані кветкі не страчаю,
І ўжо, паўна, не збіраю,
Як даўней, саба для чаю
Маладога чабару.

Вось такі матыў вясёлы,
У якім — адна туга.
І наўкола гола-гола.
І смуга, смуга, смуга.

САФІЙСКИ АРГАН

Калі ў Сафійцы ажыве арган
І ўсё яму наўкола адзвоніцца,
Ува мне ратуюна нешта
Здрыганецца
І стане млосна сэрцу і нагам.
Калі ў Сафійцы загучыць арган,
З грудзей уздык за ім услед
Ірвецца
І чайкай спалатнелаю нясецца
Туды, дзе над Давіной вісіць
туман...
Каму, скажы, ты молішся, арган?

АДЗІНОТА

У сіяых туманах даўно
Зачарованыя прысады.
Упушчу веташок у акно,
Перад ім за сталом прысяду.
Будзе неба ў зорах гарэць,
Ветрык стукацца ў аканіцу,
І нябачна ці бачна ледзь
Медны клён у святле іскрыцца.

Адгараць веташок і клён,
Адпалаюць сады і прысады.
Так ужо павялося здавён,
Радзі ты таму ці не рады.

За акном — толькі сем двароў,
За дварамі — адзін асінік.
Цішыня.
Веташка серабро.
Цеплыня,
Ажно сэрца стыне.

НАСТРОЙ

Павуцінкай сноп аперазаны,
Па іржышчы дыбае бацян.
Дзяркічы пабеглі ў партызаны
За чужое мора-акіян.

Як свабодна, як усё тут міла,
Ды нічога не купіць за так...
Дзе мяне нячыстая насіла,
Каб цяпер паплакацца ў кулак.

Па гадах вясёлай маладосці,
Па матулі, што не тут ляжыць.
А мае дзе закапаюць косці,
Калі доўга загадаю жыць?

Ёсць на свеце вёсачка Лабейкі —
Ад Рыхэнек — крыў адзін узмах...
Скача сэрца, нібы верабейка,
Птах мой родны, шэранькі
мой птах.



Сустрачы з даўніной даволі рэдкія ў наш час. Для іх патрэбны асаблівы настрой, незвычайныя абставіны: каб адчуць узвышана-насць ад судакранання з Вечнасцю, удыхнуць водар вякоў, праз якія яна прайшла.

Пачуццё эпохі падчас такіх сустрач крыху згладжваецца, і звычайны адлік гадоў ад пэўнага моманту, звязанага з нейкай гістарычнай падзеяй, рэальнай альбо міфічнай, не падаецца ўжо абавязкова неабходным. Важна тое, якую інфармацыю захоўваюць у сабе прадметы даўніны: пра час і пра Чалавека. Не менш важна, каб месцы, дзе можна пазнаёміцца з даўніной, былі непадалёку. Ды і проста — каб яны былі!

Існуюць легенды аб тым, як знаходзіць старадаўнюю кнігу сапраўдныя яе знаўцы. Як вышуква-

месці Мінска, ды "Букніст" на праспекце Скарыны. З шасці гандлёвых кропак свой профіль не змянілі толькі дзве. Захоўваючы старонкі, пакрытыя пылам стагоддзяў, букністычныя кнігарні сталіся безабароннымі перад віхурай сучаснага рынку.

Душыцы непамерна вялікая плата за арандуемыя памяшканні, часам не хапае наяўных грошай, каб разлічыцца з тымі, хто здае рэдкія асобнікі, каб дазваніцца да кліентаў ды ў час папярэдзіць, што паступіла, урэшце, доўгачаканая кніга.

А каштоўнасці, сапраўды, у нас ёсць. Праз букністычныя магазіны рэалізаваны апошнім часам зборы твораў Якуба Коласа (1952 і 1972 — 1978 гадоў выдання), "Собрание сочинений" Адама Міцкевіча — 1948 года выдання, творы Максі-

мільска, Літвы, Украіны, Польшчы. На польскай мове ў Беларусі рэалізуецца прыкладна 8 працэнтаў, на нямецкай — 3 працэнтны букністычнай літаратуры.

У супрацоўніках такіх гандлёвых крам дакладна ўстаноўлена градацыя выстаўляемых на продаж кніг: ёсць кніга антыкварная — выдадзеная да 1850 года, як правіла, яна друкавалася на ручных станках;

кніга старая, выдадзеная з 1851 па 1945 гады, лічылася таварам машынным вытворчасці;

і, урэшце, — патрыманая кніга, год выдання якой пазначаецца перыядам пасляваенным. Гэта ўжо тавар дасканалай высокамеханізаванай паліграфічнай прамысловасці.

Для большай сістэматызацыі ў дзяржавах складаюцца букністыч-

У ВЯНОК ЖУРБОТНЫХ САНЕТАЎ "БУКІНІСТЫЧНАЙ КНІЗЕ"

юць яе пад дахамі старых, напало-ву разбураных дамоў, выпрошваюць у бабuleк мінулага веку, прыкмятаюць на паліцах прыватных, дзясяцігоддзямі збіраных бібліятэк.

Такія шукальнікі маюць шырокае кола знаёмстваў, багатую кліентуру сярод аматараў рыштэтаў, якім і прапаноўваюць нешта экзатычнае.


Аднак высокаадукаваным, інтэлігентным суграмадзянам, рупліўцам нацыянальнай культуры, даследчыкам яе гісторыі прасцей і больш лагічна было б звяртацца ў букністычныя кнігарні з высокім узроўнем абслугоўвання і прыстойнымі ўмовамі для захавання кніг. Некалі ў нас існавала шэсць нацыянальных букністычных магазінаў. І на нейкім адрэзку часу Беларусь як дзяржава паказала сваю ўнікальнасць у арганізацыі продажу букністычнай літаратуры.

Каб зацікавіць усіх, хто здае асабліва рэдкія асобнікі, цэны на іх свядома звышчаліся амаль на 20 працэнтаў. І людзі пачалі прыносіць унікальныя друкаваныя творы.

Вывучаць вопыт работы беларускіх букністычных кнігарняў прыязджалі прадстаўнікі з усіх рэспублік былога Саюза. А ў пачатку 90-х, калі распрацоўвалася новае палажэнне аб букністычнай кнізе, нашы спецыялісты актыўна працавалі ў створанай для гэтага аб'яднанай камісіі. Да іхняга голасу прыслухоўваліся.

Пажаданні тых, хто хацеў набыць рэдкую кнігу, старанна фіксаваліся ў дзяржаўных магазінах гандлярамі, яны ж давалі неабходную кансультацыю. Супрацоўнікі магазінаў, як правіла, былі выпускнікамі 32-га паліграфічнага вучылішча альбо філолагаў.

Цяпер гонар ачынных букністаў абараняюць супрацоўнікі кнігарні "Вянок", што ў Траецкім прад-



ме Багдановіча (1951 г.), кнігі канца мінулага стагоддзя, якія змяшчаюць звесткі пра быт і пабудову дзяржавы: "Каталогъ предметовъ, доставленныхъ на археологическую выставку при IX археологическомъ съезде в Вильне в 1893 году" (Вільня, 1893г.), "Метрики Велико-го Княжества Литовского, содержащие в себе дипломатические сношения Литвы в государственование короля Стефана Баторина" (1843г.) і іншыя.

Як сцвярджаюць у дзяржаўным аб'яднанні "Букніст", у агульным тавараабароце іхніх магазінаў — 40 працэнтаў літаратуры беларускай, ад 5 да 10 працэнтаў літаратуры, прывезенай для нашых букністаў

ныя каталогі-прэйскуранты. Кніг на беларускай мове ў такім каталогі-прэйскуранце — 444.

Праз букністычныя магазіны камплектуюць свае кнігзборы Нацыянальны музей і Нацыянальная бібліятэка Беларусі, Белдзяржуніверсітэт і універсітэт культуры, Беларуская Праваслаўная Епархія і Акадэмія наву Беларусі.

Што і казаць: ёсць патраба ў рэдчай кнізе, якая адлюстроўвае час і краіну ў гэтым часе.

Але з-за розных складанасцей матэрыяльнага характару букністычныя кнігі ўсё часцей трапляюць у рукі сучасных камерсантаў: тых, хто можа выкласці наў-

нымі адразу некалькі мільёнаў. Па нашу кнігу прызвычаліся прыязджаць прадпрыемальнікі з-за мяжы.

Так пакрысе распаўсюджаюцца наш нацыянальны скарб.

Так пачынае знікаць адна з рэдкіх сфер кніжнага гандлю.

Пакуль яшчэ яна захоўвае ў сабе памяць аб добрым вопыце беларусаў. Аднак без дзяржаўнай падтрымкі яна ў хуткім часе можа стацца ўсёго толькі вайой у гісторыі. Таксама, як сталі прадметамі даўніны старонкі патрыманых кніг, што пакуль яшчэ могуць прадавацца ў двух — на ўсю Беларусь — букністычных магазінах.

Ірына ТУЛУПАВА

ХТО ЯНА, КАПРЫЗНАЯ ДАМА?

С.Трахіменкам законаў дэтэктыўнага жанру, якое працягваецца, аднак, не толькі ва ўмелай пабудове дакладнай сюжэтнай асновы твора, але і ў паглыбленым псіхалагізме.

"Гульні капрызнай дамы", як напісана ў выдавецкай анатацыі (адзначым, што яна пры ўсёй сваёй лаканічнасці дэталіравана зразумець ў творы галоўнае), "тыповы псіхалагічны дэтэктыў, у аснове якога палягае інтрыга-канфлікт паміж тымі, хто ўчыняе злачынствы, і тымі, хто змагаецца са злачыннасцю. Разам з тым раман — штосці большае за дэтэктыў. Ён — адбітак з нашага быцця з ягонымі калізіямі і супярэчнасцямі, якія самі па сабе — вынік іншага, большага канфлікту, народжанага чарговым "паралонным момантам".

Кожную з частак трылогіі, кожны а раману, што складаюцца разам адно цэлае, С.Трахіменак называе аповедам — першым, другім, трэцім. І ў кожнага апаведу свая назва — "Заложнікі", "Дванадцаты аспостал", "Водар

магнолій". Як і павінна быць у трылогіі, у ёй пастаянна прысутнічае персанаж, які пераходзіць з аднаго твора ў наступны. Гэта старшы ўпаўнаважаны гарадзкі дэпутат КДБ капітан Фёдар Унучак.

Сваёй прафесіі (а гэта галоўнае), як сцвярджае аўтар, Унучак не саромеўся. Больш за тое, ён быў упэўнены, што попыт на яе "існуе з тае пары, як чалавечства памятае сябе". Тым самым С.Трахіменак па-свойму дыскусуюе з тымі, хто сёння любіць праводзіць паралелі паміж былымі арганамі бяспекі і сённяшнімі: "Рэфарматарам і ў голаў чамусьці не прыходзіць, што чалавек не адольны па ўласным жаданні ўвесці ці скасаваць якую-небудзь дзейнасць. Дзейнасць і служэнне ёй, гэта значыць, прафесія, спарэдажанае попытам".

Здавалася б, навошта тэарэтычныя развагі ў дэтэктыве? Але тут яны вельмі дарэчы. Бо Фёдар Унучак не проста прафесійна працуе, ён любіць сваю справу па-сапраўднаму. Але не-

здарма кажуць — любоў не вечная. Паступова Унучак прыходзіць да думкі, што і ў органах КДБ шмат што адбываецца зусім не так, як павінна быць. Але тут проста бразнуць дзвярыма і пайсці нельга. Не таа арганізацыя...

Вобраз "капрызнай дамы" не выпадкова вынесены аўтарам трылогіі як агульная назва. У цяжкую хвіліну Фёдар Унучак угадвае гадзі сваёй вучобы, калі далучаўся да сваёй прафесіі, і словы аднаго з выкладчыкаў: "Вы падпісалі шлюбную дамову з вельмі капрызнай дамай, імя якой — Бяспека. Дама гэтая, як і ўсе дамы, не любіць, калі ёй здраджваюць. Яна можа даваць дробныя грахі, уласцівыя ўсім мужчынам і мужчынам-операм у прыватнасці, але ніколі не даруе вам здраду... Вы павінны належачы толькі ёй".

Унучак усё ж наважваецца "здрадзіць" і адрозжж ператвараецца ў ізаго... Дарэчы, менавіта такім чынам заканчваецца другі апавед "Дванадцаты апостал". У ім, мабыць, на-

йболыш паглыблены псіхалагічны аналіз, уласцівы С.Трахіменку. Назва першага апавёда "Заложнікі", відавочна, "расшыфраваная" не патрабуе. Сітуацыя надзвычайная, але на сённяшні дзень, на жаль, тыповая.

І ўсё ж тым, хто любіць востры адчуванні, прызвачайся да нечаканых сітуацый, гэтыя ледзя не сам на нейкі час стаць следчым, найбольш спадабаецца "трэці апавед". "Водар магнолій" — гэта, калі нервы чытача месцамі гранічна напружаныя. Гэта, калі перахоплівае дыханне ад таго, як галоўны герой (а ў ролі своеасаблівага прыватнага дэтэктыва выступае ўжо вышэйзгаданы Унучак), адыходзячы ад душэўнай траўмы, развітаўшыся з арганамі КДБ, дазваляе сабе адлучыцца на поўдні. Гэта менавіта псіхалагічны дэтэктыў...

Я далёкі ад меркавання, што ў трылогіі С.Трахіменка ўсё дасканалы. Іншы раз заўважаны нібыта сюжэтны "збой" і з'яўляецца занадта шмат развагаў там, дзе герой павінен проста больш дзейнічаць. Але гэта не галоўнае, а галоўнае ў тым, што С.Трахіменак знайшоў сябе ў дэтэктыўным жанры.

Алесь МАРЦІНОВІЧ

ТВОРЧАЯ КУХНЯ

Нервовая тканка люстэрка адбівае неспакойна пульсуючы свет, ствараючы і ўзбагачаючы яго...

Прачытайце ўсё наступнае — магчыма, вы адчуеце штосьці знаёмае: некалькі гадоў таму "Культура" ўжо распавядала пра гэтага чалавека. Не здзіўлюся, калі праз пару гадоў зноў з'явіцца публікацыя пра яго, дзе зноў пойдзе гаворка пра штосьці новае і незвычайнае. У мяне няма адчування, што тут — усё пра яго, дык гэта і немагчыма: Генадзь Паўлавіч Кагановіч — вулкан, які пастаянна дзейнічае. Хто ведае, што ў наступнае імгненне народзіцца ў глыбінях вогненнай лавы?

блюзавых фестывалях — спявак? А калі ў якасці метадыста выдаю кнігу за кнігай, дык музычны навуковец — прафесія? А калі я займаўся музычнай псіхалогіяй і стварыў цалкам новую сістэму працы над музычнымі здольнасцямі, аналагаў якой няма ў Еўропе? Гэта, безумоўна, не я вынайшаў, а эксперты з Міністэрства культуры.

— Але псіхалогія мае для Вас ужытковое значэнне?

— Псіхалогія — гэта для мяне сур'ёзна. Я — дацэнт кафедры псіхалогіі, у мяне ёсць некалькі распрацаваных курсаў, якія я выкладаю. Тры галіны, якія мяне цікавяць, — псіхалогія музычнай творчасці, псіхалогія эротыкі, псіхалогія станаў, звязаных з медытацыяй, аўтатрэнінгам, пашырэннем свядомасці і г.д.

Гэта некалькі цыклаў імправізацыйных мініячюр.

— Ваш самы кароткі верш?

— ... "Твары незнаёмцаў — снабчання". Яшчэ адна прафесія — журналістыка. Пару гадоў таму пачаў пісаць на тэмы эратычных, літаратурна-навуковых, некалькі разоў у мяне пыталіся і пра палітыку, хаця я гэтага не люблю.

— З прафесіямі — усё?

— Апошняя — масажыст з міжнародным сертыфікатам. Гэта дадаецца да майго захаплення Усходам — ёгай і рознымі адзінаборствамі. Але гэта ўжо — хобі. Калі гэта ўспрымаць як прафесію, дык вельмі натуральным падзея з'яўленне Партыі аматараў піва.

— У Вас запланавана некалькі тэарэтычных прац па імправізацыі.

гітары не стваралі, важна было штосьці з гэтага зрабіць. Мы ж, калі размаўляем альбо пішам вершы, выкарыстоўваем ужо існыя комплексы. Мінімальны шаблон не замінае творчаму пачатку ў аўтары, аўтар павінен быць арыгінальным у кантэксце.

— Стылёвыя перапады ў Вашым жыцці — гэта нармальна з'ява? Распавядаце яшчэ і пра гэта.

— З таго дня як адкрылася амерыканская амбасада, першыя два гады я рэгулярна даваў там сольныя канцэрты. А з тае прычыны, што першы консул быў родам з Польшчы, дык яны мне замаўлялі толькі Шапэна. А паралельна я іграў блюзы з рок-музыкамі. Яшчэ ў маім жыцці быў перыяд, калі я вымушаны быў зарабляць на хлеб выкладаннем ігры на гітары ў школе, дзеля

— Ці не складана Вам, схільнаму да фармалізацыі і адначасова імправізатару, існаваць у цэнтры такіх нажніц — адначасова рабіць і ацэньваць?

— Я заўжды кажу вучням: у самім працэсе, калі ты нешта робіш, ты павінен адчуваць сябе Госпадам Богам, а калі працэс скончаны, можна сказаць: які жак тое, што я стварыў, што ж з гэтага атрымаецца? Гэта значыць, працэсы творчасці і аналізу не павінны адбывацца сінхронна. Мяне хвалюе: ці не горш тое, што я раблю сёння, за тое, што я рабіў летась?

— Якой Вы бачыце сваю ідэальную аўдыторыю?

— Пра аўдыторыю ніколі не думаў. Ідэальная, напэўна, — гэта і такія, як я — якія ўспыхваюць і пераключаюцца. Але, зазвычай, так і атрымліваецца. На маіх канцэртах і лекцыях публіка заўжды жывая.

— Калі б у Вас была магчымасць выбіраць: перад кім выступаць, каго вучыць, з кім гутарыць?

— Я не магу выбіраць. Мне патрэбна ўсё. Мне цікава з дзецьмі, з дарослымі, са студэнтамі.

— Вас любяць вучні.

— Нядаўна ў школе я праводзіў вечарыну для класа імправізацыі. Адным з заданняў была імправізацыя на тэму "Г.П.Кагановіч". І я шмат цікавага даведаўся пра сябе з твораў маіх вучняў: што я шмат размаўляю пра сябе, што мяне наогул зашмат, што я запальчывы, узнёслы, што я пастаянна іграю і спяваю, бегаю па класе. Я гэта ўспрымаю нармальна. Напэўна, я стаў банальным педагогам, які паказвае, як яго любяць вучні. Нават захоўваю іхнія паштоўкі.

— Ці часта Вы пачуваецеся вольным?

— Воля — гэта пастаяннае адчуванне. Для мяне жыццё — гэта і ёсць воля.

— Складваецца ўражанне, што Вы — самотная творчая асоба, без папчэнікаў і аднадумцаў?

— Я ад гэтага вельмі пакутую. На свядомым узроўні я пастаянна ўсіх вярбую, цягну за сабою. Але... У кожнай галіне творчасці ў мяне розныя партнёры, а ўніверсала, які б задаволюў мяне ва ўсіх галінах, я не сустракаў. Пачуццё самоты — страшная рэч, але яно ёсць ва ўсіх.

— Мабыць, пра вольны час з Вамі няма сэнсу гаварыць?

— У мяне няма вольнага часу. Калі я адзін раз на год ад'язджаю куды-небудзь на пару тыдняў, дык будую план на ўвесь наступны год, абавязкова чытаю па кнізе на дзень, запісваю якія-небудзь ідэі або займаюся дыхальнай гімнастыкай, на якую звычайна нестасе часу.

— А Вашыя слабасці?

— Усёаднаснасць. Я не ўмею адмаўляцца. Мяне паглынулі вучні, студэнты, метадыкі, і няма часу сесці і прадумаць новы спектакль і г.д. Нават з жанчынамі так. Для мяне ідэальная сістэма адносінаў — гарэм.

Гутарыла Ганна АЛАДАВА
Фота Г.ЛАХТАНАВА

ШЛЯХ ІМПРАВІЗАТАРА

— На Вашых канцэртах гучыць класіка, джаз, спевы, паэзія, Вы ўключаеце туды і акцёрскія нумары, і імправізацыйныя зносіны з публікай. Гэта так незвычайна.

— Я ўвогуле імправізатар, я ўсё часта мяняю. На сваіх канцэртах я выкарыстоўваю блокі, спалучаючы розныя жанры. За дзве гадзіны да пачатку канцэрта я маю нейкія варыянты, з якіх штосьці буду іграць, а штосьці — выкараслю. Сутнасць не ў тым, каб выклікаць апладысменты, а ў тым, што я разглядаю сябе і як артыста, і як слухача адначасова. Цяну ўменне раздвойвацца і ўвогуле я лічу, што шызафрэнія — гэта нармальны стан творчага чалавека. Спалучаць захопленасць тым, што ты робіш, і поўны самакантроль, на маю думку, справа гонару.

— Што можа Вас зацікавіць?

— Зараз ёсць усё. Але для мяне цікавым з'яўляецца, безумоўна, штосьці арыгінальнае. І добра, калі гэта арыгінальнае мае глыбокі падтэкст. Я не супраць сцэбу, папсы, не супраць іроніі, пародыі, але мне цікава тое, што ў мастацтве называецца "амбівалентнасцю". Мне хочацца, каб мая галава была загрузанай.

— Вы неяк казалі, што валодаеце сямю прафесіямі.

— Магчыма, мая заява гучала некалькі ганарліва, але зараз прафесіі настолькі звужаліся, што сумежныя прафесіі лічацца самастойнымі. Ну, давайце палічым. Я выкладаю ў некалькіх навучальных установах, у тым ліку маю дзве дацэнцкія пасады. Педагог, які не ўмее іграць альбо піяніст, які не стварае музыку? Добра, значыць, піяніст — другая прафесія, я рэгулярна выступаю ў філармоніі, музычным ліцэі, універсітэце культуры, на тэлебачанні. Кампазітар — бо пісаў музыку да спектакляў, да фільма "Эгасціёнс", п'есы для аркестра "Няміга", песні.

А калі часта выступаю як спявак, у тым ліку, у Варшаве, на



— А што было для Вас стымулам да педагогічнай працы?

— Калі я вучыўся музыцы, дык ненавідзеў яе і паралельна займаўся матэматыкай, спортам. Адначасова паступіў у нашу кансерваторыю і ў "Гнесінку". І нават, калі вучыўся ў "Гнесінцы", я ўсё яшчэ не лічыў сябе музыкантам, а больш захапляўся філасофіяй. І мне так не падабалася сістэма навучання ў музыцы, што я вырашыў стварыць новую, прааналізаваўшы тое, што адбываецца са мною.

— Але працягнем размову пра Вашыя прафесіі.

— Пра тое, што я вылез на сцэну Рускага тэатра і з поспехам іграю ў спектаклі "Вечар габрэйскага анекдота", маючы шмат прапанов ад рэжысёраў на драматычныя ролі? Таксама прафесія. 25 — 30 гадоў я патрошку пішу вершы. Паэтам называць сябе боязна, але я лічу сябе чалавекам, які прафесійна працуе ў галіне літаратуры. Год таму выйшаў зборнік маіх вершаў.

Шасць. Калі я пачаў першы твор "Асновы тэорыі імправізацыі", дык аказалася, што па гэтай тэме нідзе ў свеце яшчэ нічога няма. Якія тыпы, віды імправізацыі — ніякіх фармулёвак. Я звярнуўся да эпохі "барока" і высветліў, што 350 гадоў таму гэтая тэма была добра распрацавана. У часы Баха ў Паўночнай Нямеччыне і Італіі было выдадзена 140 твораў па навучанні ігры і імправізацыі на клавесіне. А музыкантаў там было, мабыць, разоў у 10 меней, чым у Мінску.

— І з чым, на Ваш погляд, гэта было звязана?

— Тады была вельмі нарматыўная эпоха, і ў музыцы ўсё было звязана з нумэралогіяй, існавала эмблематыка і сімволіка.

— Ці не перашкаджае ўсё гэта кампазітарскай і імправізацыйнай творчасці?

— Бах у дзевяноста-пяці працэнтах сваіх твораў выкарыстоўваў мелодыі, ужо выдадзеныя раней. Увогуле мелодыі кампа-

чаго за пяць месяцаў вывучыў пяць гітарных школ, бо да таго часу гітарай амаль не валодаў. Я магу сыграць "Мурку" і адразу — "Чакону" Баха, класіку і джаз.

— У Вас адчуваецца такая прага да жыцця...

— Так, я вельмі прагну да жыцця. Калі я пару гадзін нічога не раблю, дык пачуваюся хворым. Мне неабходна адчуваць інтэнсіўнасць жыцця, пастаянны эмацыянальны ўздым, пастаяннае пачуццё працы, я — працаголік.

— Вы лічыце, што займаеце адначасова столькімі рэчамі — натуральна альбо гэта Ваша індывідуальная патрэба?

— Вы самі адказалі: гэта і натуральна, і патрэба. Гэта вельмі добра. Я б і іншым пажадаў жыць гэтаксама. Многім людзям нестасе, магчыма, стартавай энергіі, інтэлігенцкага выхавання, выпрацаванай прагі да ведаў. У мяне, да прыкладу, не бывае ніводнага дня, каб я не прачытаў кнігу.

КУЛЬТУРА

ШТОТЫДНЁВАЯ
ГРАМАДСКА - АСВЕТНИЦКАЯ ГАЗЕТА
выдаецца з кастрычніка 1991 года

Заснавальнік —
Міністэрства культуры
Рэспублікі Беларусь

Галоўны рэдактар — **Алег КАМІНСКІ**

Рэдакцыйная калегія:
Валянцін АКУДОВІЧ, Арсен ВАНІЦКІ,
Андрэй ВАШКЕВІЧ (намеснік галоўнага
рэдактара — адказны сакратар),
Валеры ГЕДРОЙЦ, Уладзімір ГІЛЕП,
Ніна ЗАГОРСКАЯ, Сяргей ЗАКОННІКАУ,
Вольга ІПАТАВА, Людміла КРУШЫНСКАЯ
(першы намеснік галоўнага рэдактара),
Анатоль КУДРАВЕЦ, Мікола КУПАВА,
Валеры СКВАРЦОУ, Алег ТРУСАУ,
Віктар ТУРАУ, Васіль ШАРАНГОВІЧ

Мастацкі рэдактар — **Наталля ОВАД**
Камп'ютэрная вёрстка — **Ірына ДЗІВІНА**
Карэктар — **Мая КЛІМКОВІЧ**

Адрас рэдакцыі:
220029, МІНСК (МЕНСК),
вул. ЧыЧЭРЫНА, 1,
Тэлефон: 76-94-66

Рукапісы аб'ёмам больш за адзін аўтарскі
аркуш не прымаюцца.
Аўтарскія рукапісы не рэцэнзуюцца
і не вяртаюцца.

Меркаванні аўтара могуць не адпавядаць
пункту гледжання рэдакцыі.
Аўтары нясуць адказнасць
за дакладнасць матэрыялаў.
© "Культура", 1996
Фармат А3. Індэкс 63875
Агульны наклад 2680
Замова **883**

Друкарня выдавецтва "Беларускі Дом друку".

М. 1, 2, 3, 4, 5, 6, 7, 8, 9, 10, 11, 12.

Д. 1, 2, 3, 4, 5, 6, 7, 8, 9, 10, 11, 12.